

The true picture of your local community

NZ ਤਸਵੀਰ

www.nztasveernews.co.nz | 9041 4644 | NZ Tasveer News

ਆਨਲਾਈਨ ਈ-ਪੇਪਰ
ਵਿਚ ਇਸ਼ਤਿਹਾਰ
ਦੇਣ ਲਈ
ਸੰਪਰਕ ਕਰੋ
09 390 4644

The true picture of your local community

NZ ਤਸਵੀਰ

www.nztasveernews.co.nz | ਪੰਜਾਬੀ ਅਖਬਾਰ | NZ Tasveer News

RED CLEANING

Old & New Build House Cleaning (Inside & Outside)

- Home Cleaning
- Carpet Cleaning
- Floor Polishing
- Water Blaster
- Lawn Mowing

Carpet Cleaning
3 Bedroom
\$ 120

- ਹੋਮ ਕਲੀਨਿੰਗ
- ਕਾਰਪੇਟ ਕਲੀਨਿੰਗ
- ਫਲੋਰ ਪੋਲਿਸ਼ਿੰਗ
- ਵਾਟਰ ਬਲਾਸਟਰ
- ਲਾਅਨ ਮੂਵਿੰਗ

ਘਰਾਂ ਜਾਂ ਆਦਿਸ ਵਿਚ ਕਾਰਪੇਟ ਕਲੀਨਿੰਗ ਜਾਂ ਫਿਰੋਜ਼ ਕਲੀਨਿੰਗ ਲਈ ਆਂਚ ਕਰੋ ਸੰਪਰਕ ਕਰੋ

CONTACT RAJ : 021874730, 021874702, 0800 253 2687

www.redcleaning.co.nz

30 April 2019 Daily, editornztasveer@gmail.com designnztasveer@gmail.com Ph/Fax: 09 390 4644 FREE

ਜਗਜੀਤ ਸਿੰਘ ਇੰਡੀਅਨ ਓਵਰਸੀਜ ਕਾਂਗਰਸ ਨਿਊਜ਼ੀਲੈਂਡ ਦੇ ਜਨਰਲ ਸੈਕਟਰੀ ਨਿਯੁਕਤ



ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਜਗਜੀਤ ਸਿੰਘ ਨੂੰ ਇੰਡੀਅਨ ਓਵਰਸੀਜ ਕਾਂਗਰਸ ਨਿਊਜ਼ੀਲੈਂਡ ਦਾ ਜਨਰਲ ਸੈਕਟਰੀ ਨਿਯੁਕਤ ਕੀਤਾ ਗਿਆ। ਉਨ੍ਹਾਂ ਦੀਆਂ ਪਾਰਟੀ ਪ੍ਰਤੀ ਕੀਤੀਆਂ ਜਾਂਦੀਆਂ ਸੇਵਾਵਾਂ ਨੂੰ ਵੇਖਦੇ ਹੋਏ ਉਨ੍ਹਾਂ ਦੀ ਇਹ ਨਿਯੁਕਤੀ ਕੀਤੀ ਗਈ ਹੈ। ਹਰਮਿੰਦਰ ਪ੍ਰਤਾਪ ਸਿੰਘ ਚੀਮਾ, ਨੈਸ਼ਨਲ ਪ੍ਰੈਜੀਡੈਂਟ ਨਿਊਜ਼ੀਲੈਂਡ ਨੇ ਉਨ੍ਹਾਂ ਇਸ ਗੱਲ ਦੀ ਵਧਾਈ ਦਿੰਦੇ ਹੋਏ ਕਿਹਾ ਕਿ ਜਗਜੀਤ ਸਿੰਘ ਪਾਰਟੀ ਦੇ ਇੱਕ ਸੱਚੇ ਸਿਪਾਹੀ ਹਨ, ਅਤੇ ਆਸ ਹੈ ਕਿ ਉਹ ਅੱਗੇ ਤੋਂ ਵੀ ਇਸੇ ਤਰ੍ਹਾਂ ਆਪਣੀਆਂ ਸੇਵਾਵਾਂ ਪਾਰਟੀ ਨੂੰ ਦਿੰਦੇ ਰਹਿਣਗੇ ਅਤੇ ਆਪਣੀ ਡਿਊਟੀ ਨੂੰ ਤਨਦੇਹੀ ਨਾਲ ਨਿਭਾਉਣਗੇ।

‘ਐਵੇਂਗਰਸ ਫਿਲਮ ਵੇਖਦੀ-ਵੇਖਦੀ ਕੁੜੀ ਇਨਾ ਫੋਟੋ ਕਿ ਪੁੰਜ ਗਈ ਸਪਤਲ

ਕਈ ਲੋਕ ਫਿਲਮ ਵੇਖਦੇ-ਵੇਖਦੇ ਇਨੇ ਭਾਵੁਕ ਹੋ ਜਾਂਦੇ ਹਨ ਕਿ ਉਨ੍ਹਾਂ ਦਾ ਆਪਣਾ ਨੁਕਸਾਨ ਹੁੰਦਾ ਹੈ। ਮਾਮਲਾ ਚੀਨ ਦਾ ਹੈ ਜਿੱਥੇ ਕੁਝ ਦੋਸਤਾਂ ਦਾ ਗਰੁੱਪ ਫਿਲਮ ਦੇ ਪਹਿਲੇ ਦਿਨ ਦਾ ਪਹਿਲਾ ਸ਼ੋਅ ਵੇਖਣ ਗਏ। ਗਰੁੱਪ ਵਿੱਚ 21 ਸਾਲਾਂ ਦੀ ਇੱਕ ਕੁੜੀ ਨੇ ਇਸ ਤਰ੍ਹਾਂ ਫਿਲਮ ਵੇਖੀ ਕਿ ਉਸ ਨੂੰ ਹਸਪਤਾਲ ਲੈ ਕੇ ਜਾਣਾ ਪਿਆ। ਦਰਅਸਲ ਇਸ ਫਿਲਮ ਦੇ ਭਾਵੁਕ ਸੀਨ ਵੇਖ ਕੇ ਲੜਕੀ ਰੋਣ ਲੱਗੀ। ਰੋਂਦੇ-ਰੋਂਦੇ ਉਹ ਤੇਜ਼ ਸਾਹ ਲੈਣ ਲੱਗੀ। ਜਿਵੇਂ ਹਰੀ ਫਿਲਮ ਖ਼ਤਮ ਹੋਈ, ਲੜਕੀ ਦੀ ਛਾਤੀ ਵਿੱਚ ਦਰਦ ਹੋਇਆ ਤੇ ਉਹ ਬੇਹੋਸ਼ ਹੋ ਗਈ। ਉਸ ਦੇ ਅੰਗ ਸੁੰਨ ਪੈ ਗਏ ਤੇ ਸਰੀਰ ਆਕੜ ਗਿਆ। ਇਸ ਪਿੱਛੋਂ ਤੁਰੰਤ ਐਂਬੂਲੈਂਸ ਬੁਲਾਈ ਗਈ ਤੇ ਤੁਰੰਤ ਉਸ ਨੂੰ ਹਸਪਤਾਲ ਲੈ ਕੇ ਗਏ।

ਕ੍ਰਾਈਸਚਰਚ ‘ਚ ਖਰਾਬ ਮੌਸਮ ਕਾਰਨ ਹਜ਼ਾਰਾਂ ਘਰਾਂ ਦੀ ਬਿਜਲੀ ਗੁੱਲ, ਹੜ ਵਰਗੀ ਸਥਿਤੀ ਬਣੀ

ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਨਿਊਜ਼ੀਲੈਂਡ ਦੇ ਕੋਂਟਰਬਰੀ, ਕ੍ਰਾਈਸਚਰਚ ਵਿੱਚ ਤੇਜ਼ ਬਾਰਿਸ਼ ਅਤੇ ਹਨੇਰੀ ਕਾਰਨ ਜੀਵਨ ਬੁਰੀ ਤਰ੍ਹਾਂ ਪ੍ਰਭਾਵਿਤ ਹੋਇਆ ਹੈ। ਕ੍ਰਾਈਸਚਰਚ ਦੇ ਆਸ-ਪਾਸ ਇਲਾਕੇ ਵਿੱਚ ਲੱਗਭਗ 4137 ਘਰਾਂ ‘ਚ ਬਿਜਲੀ ਨਹੀਂ ਹੈ। ਫਾਇਰ ਅਤੇ ਐਮਰਜੈਂਸੀ ਵਿਭਾਗ ਸਥਿਤੀ ਨੂੰ ਸੰਭਾਲਣ ਵਿੱਚ ਲੱਗੇ ਹੋਏ ਹਨ। ਇੱਕ ਵੈਬਸਾਈਟ ਅਨੁਸਾਰ ਕੁੱਝ ਅਸਥਾਈ ਯਤਨਾਂ ਨਾਲ ਥੋੜੇ ਇਲਾਕੇ ਵਿੱਚ ਬਿਜਲੀ ਦੀ ਸਪਲਾਈ ਬਹਾਰ ਕਰਵਾਈ ਗਈ ਹੈ। ਪਰ ਸਥਿਤੀ ਨੂੰ ਪੂਰੀ ਤਰ੍ਹਾਂ ਸਹੀ ਕਰਨ ਵਿੱਚ ਸਮਾਂ ਲੱਗੇਗਾ।



ਸਿੰਥੈਟਿਕ ਭੰਗ ਨੇ ਦੋ ਸਾਲਾਂ ਤੋਂ ਵੀ ਘੱਟ ਸਮੇਂ ਵਿੱਚ ਨਿਊਜ਼ੀਲੈਂਡ ‘ਚ 80 ਵਿਅਕਤੀਆਂ ਦੀ ਜਾਨ ਲਈ



ਆਕਲੈਂਡ (ਐੱਨ ਜੈੱਡ ਤਸਵੀਰ ਬਿਊਰੋ) ਸਿੰਥੈਟਿਕ ਭੰਗ ਨੇ ਦੋ ਸਾਲਾਂ ਤੋਂ ਵੀ ਘੱਟ ਸਮੇਂ ਵਿੱਚ ਨਿਊਜ਼ੀਲੈਂਡ ‘ਚ 80 ਤੋਂ ਵੱਧ ਲੋਕਾਂ ਦੀ ਮੌਤ ਵਿੱਚ ਯੋਗਦਾਨ ਪਾਇਆ ਹੈ। ਇਸ ਤੋਂ ਇਹ ਗਿਆਨ ਸੀ ਕਿ ਜੁਲਾਈ 2017 ਤੱਕ 60-65 ਨਿਊਜ਼ੀਲੈਂਡਰਾਂ ਦੀ ਸਿੰਥੈਟਿਕ ਭੰਗ ਕਾਰਨ ਮੌਤ ਹੋ ਗਈ ਸੀ। ਉਸ ਤੋਂ ਪਹਿਲਾਂ ਸਿਰਫ ਦੋ ਮੌਤਾਂ ਹੋਈਆਂ ਸਨ।

ਸਾਇਨਾ ਦੀਆਂ ਨਜ਼ਰਾਂ ਨਿਊਜ਼ੀਲੈਂਡ ਓਪਨ ਚ ਸੈਸ਼ਨ ਦੇ ਦੂਜੇ ਖਿਤਾਬ ਤੇ

ਆਕਲੈਂਡ— ਸਾਇਨਾ ਨੇਹਵਾਲ ਹਾਲ ਹੀ ‘ਚ ਖ਼ਤਮ ਹੋਈ ਏਸ਼ੀਆਈ ਬੈਡਮਿੰਟਨ ਚੈਂਪੀਅਨਸ਼ਿਪ ਦੇ ਕੁਆਰਟਰ ਫਾਈਨਲ ‘ਚੋਂ ਬਾਹਰ ਹੋਣ ਦੀ ਨਿਰਾਸ਼ਾ ਨੂੰ ਭੁਲਾ ਕੇ ਮੰਗਲਵਾਰ ਤੋਂ ਸ਼ੁਰੂ ਹੋਣ ਵਾਲੇ ਨਿਊਜ਼ੀਲੈਂਡ ਓਪਨ ‘ਚ ਚੰਗਾ ਪ੍ਰਦਰਸ਼ਨ ਕਰਕੇ ਖਿਤਾਬ ਜਿੱਤਣ ਦੀ ਕੋਸ਼ਿਸ਼ ਕਰੇਗੀ। ਦੂਜਾ ਦਰਜਾ ਪ੍ਰਾਪਤ ਸਾਇਨਾ ਮਹਿਲਾ ਸਿਗਲ ਦੇ ਪਹਿਲੇ ਦੌਰ ‘ਚ ਚੀਨ ਦੀ ਵਾਂਗ ਝਿਯੀ ਦਾ ਸਾਹਮਣਾ ਕਰੇਗੀ। ਵਿਸ਼ਵ ‘ਚ ਨੌਵੇਂ ਨੰਬਰ ਦੀ ਇਸ ਖਿਡਾਰਨ ਨੇ ਇਸ ਸਾਲ ਅਜੇ ਤਕ ਸਿਰਫ ਇੰਡੋਨੇਸ਼ੀਆ ਮਾਸਟਰਸ ‘ਚ ਖਿਤਾਬ ਜਿੱਤਿਆ ਹੈ ਅਤੇ ਉਸ ਦੀਆਂ ਨਜ਼ਰਾਂ



ਇਕ ਹੋਰ ਖਿਤਾਬ ਜਿੱਤਣ ‘ਤੇ ਟਿਕੀ ਰਹੇਗੀ। ਪੀ. ਵੀ. ਸਿੰਧੂ ਇਸ ਟੂਰਨਾਮੈਂਟ ‘ਚ ਭਾਗ ਨਹੀਂ ਲੈ ਰਹੀ ਹੈ।

ਇਕ ਹੋਰ ਭਾਰਤੀ ਅਨੁਰਾ ਪੁਭੁਦੇਸਾਈ ਦਾ ਸਾਹਮਣਾ ਮਹਿਲਾ ਸਿਗਲ ‘ਚ ਛੇਵਾਂ ਦਰਜਾ ਪ੍ਰਾਪਤ ਲੀ ਝੂਰੇਈ ਨਾਲ ਹੋਵੇਗਾ। ਪੁਰਸ਼ ਸਿਗਲ ‘ਚ ਬੀ. ਸਾਈ ਪ੍ਰਣੀਤ, ਐੱਚ. ਐੱਸ. ਪ੍ਰਣਯ ਅਤੇ ਸ਼ੁਭਕਰ ਡੇ ਨੇ ਮੁੱਖ ਡਰਾਅ ‘ਚ ਸਿੱਧੇ ਪ੍ਰਵੇਸ਼ ਕੀਤਾ ਹੈ ਜਦਕਿ ਅਜੇ ਜੈਰਾਮ, ਪਾਰੂਪੱਲੀ ਕਸ਼ਯਪ ਅਤੇ ਲਕਸ਼ ਸੇਨ ਕੁਆਲੀਫਾਇਰ ਦੇ ਜ਼ਰੀਏ ਮੁੱਖ ਡਰਾਅ ‘ਚ ਜਗ੍ਹਾ ਬਣਾਉਣ ਦੀ ਕੋਸ਼ਿਸ਼ ਕਰਨਗੇ। ਪੁਰਸ਼ ਡਬਲਜ਼ ‘ਚ ਮਨੂ ਅਤਰੀ ਅਤੇ ਬੀ. ਸੁਮਿਤ ਰੌਡੀ ਅਤੇ ਮਹਿਲਾ ਡਬਲਜ਼ ‘ਚ ਅਸ਼ਵਿਨੀ ਪੋਨੱਪਾ ਅਤੇ ਐੱਨ. ਸਿੱਕੀ ਰੌਡੀ ਭਾਰਤ ਦੀ ਅਗਵਾਈ ਕਰਨਗੇ।

ਪੰਜਾਬ ‘ਚ ਕੱਲ ਤੇ ਪਰਸੋਂ ਹਨੇਰੀ-ਝੱਖੜ ਤੇ ਮੀਂਹ ਸੰਭਵ

ਚੰਡੀਗੜ੍ਹ ?-ਉੱਤਰ-ਪੱਛਮ ਖੇਤਰ ਵਿਚ 2 ਦਿਨ ਅੰਸ਼ਕ ਬੱਦਲ ਛਾਏ ਰਹਿਣ ਅਤੇ ਪਹਿਲੀ ਅਤੇ ਦੂਸਰੀ ਮਈ ਨੂੰ ਝੱਖੜ ਅਤੇ ਗਰਜ਼ ਨਾਲ ਮੀਂਹ ਪੈਣ ਦੀ ਸੰਭਾਵਨਾ ਹੈ। ਮੌਸਮ ਕੇਂਦਰ ਅਨੁਸਾਰ ਅਗਲੇ 24 ਘੰਟਿਆਂ ਵਿਚ ਹਲਕੇ ਬੱਦਲ ਛਾਏ ਰਹਿਣਗੇ ਅਤੇ ਉਸ ਤੋਂ ਬਾਅਦ ਅਗਲੇ ਦੋ ਦਿਨ ਝੱਖੜ ਅਤੇ ਹਲਕੇ ਮੀਂਹ ਦੇ ਆਸਾਰ ਹਨ। ਖੇਤਰ ਵਿਚ ਪਿਛਲੇ 2 ਦਿਨਾਂ ਵਿਚ ਵੱਧ ਤੋਂ ਵੱਧ ਤਾਪਮਾਨ ਵਿਚ 3 ਡਿਗਰੀ ਤੱਕ ਦਾ ਵਾਧਾ ਹੋਇਆ ਅਤੇ ਨਾਰਨੌਲ ਸਭ ਤੋਂ ਗਰਮ ਸਥਾਨ ਦਰਜ ਕੀਤਾ ਗਿਆ। ਉਥੋਂ ਦਾ ਪਾਰਾ 33 ਡਿਗਰੀ, ਹਿਸਾਰ 22 ਡਿਗਰੀ, ਭਿਵਾਨੀ ਅਤੇ ਰੋਹਤਕ ਦਾ ਪਾਰਾ 41 ਡਿਗਰੀ, ਅੰਬਾਲਾ ਅਤੇ ਕਰਨਾਲ 40 ਡਿਗਰੀ ਅਤੇ ਚੰਡੀਗੜ੍ਹ ਦਾ ਪਾਰਾ 39 ਡਿਗਰੀ ਰਿਹਾ। ਪੰਜਾਬ ਵਿਚ ਵੀ ਗਰਮੀ ਨੇ ਜ਼ੋਰ ਫੜ ਲਿਆ ਹੈ। ਅੰਮ੍ਰਿਤਸਰ ਅਤੇ ਲੁਧਿਆਣਾ ਦਾ ਪਾਰਾ 39 ਡਿਗਰੀ, ਪਟਿਆਲਾ 40 ਡਿਗਰੀ, ਦਿੱਲੀ 42 ਡਿਗਰੀ, ਸ਼੍ਰੀਨਗਰ 24 ਡਿਗਰੀ ਅਤੇ ਜੰਮੂ 38 ਡਿਗਰੀ ਰਿਹਾ। ਹਿਮਾਚਲ ਪ੍ਰਦੇਸ਼ ਵਿਚ ਸ਼ਿਮਲਾ 27 ਡਿਗਰੀ, ਮਨਾਲੀ 26 ਡਿਗਰੀ, ਭੁੰਤਰ 33 ਡਿਗਰੀ, ਧਰਮਸ਼ਾਲਾ 28 ਡਿਗਰੀ, ਕਲਪਾ 23 ਡਿਗਰੀ, ਸੋਲਨ 32 ਡਿਗਰੀ, ਸੁੰਦਰਨਗਰ 35 ਡਿਗਰੀ, ਕਾਂਗੜਾ 34 ਡਿਗਰੀ, ਨਾਹਨ 34 ਡਿਗਰੀ ਅਤੇ ਊਨਾ 40 ਡਿਗਰੀ ਰਿਹਾ। ਅਗਲੇ ਦੋ ਦਿਨਾਂ ਵਿਚ ਮੌਸਮ ਵਿਚ ਬਦਲਾਅ ਦੇ ਆਸਾਰ ਹਨ।



ਟਰੰਪ ਨੇ ਫਿਰ ਕੱਸਿਆ ਤੰਜ, ਭਾਰਤ ਲਗਾ ਰਿਹਾ ਅਮਰੀਕੀ ਉਤਪਾਦਾਂ ਤੇ ਵੱਡਾ ਚਾਰਜ

ਵਾਸ਼ਿੰਗਟਨ — ਅਮਰੀਕਾ ਦੇ ਰਾਸ਼ਟਰਪਤੀ ਡੋਨਾਲਡ ਟਰੰਪ ਨੇ ਆਜ਼ਾਦ ਡਿਊਟੀ (ਚਾਰਜ) ਨੂੰ ਲੈ ਕੇ ਇਕ ਵਾਰ ਫਿਰ ਭਾਰਤ ‘ਤੇ ਨਿਸ਼ਾਨਾ ਸਾਧਿਆ ਹੈ। ਉਨ੍ਹਾਂ ਨੇ ਅਮਰੀਕੀ ਉਤਪਾਦਾਂ ‘ਤੇ ਭਾਰਤ ਵੱਲੋਂ ਲਗਾਈ ਗਈ ਡਿਊਟੀ ਦੀ ਅਲੱਚਨਾ ਕਰਦੇ ਹੋਏ ਕਿਹਾ ਕਿ ਭਾਰਤ ਨੇ ਅਮਰੀਕਾ ਦੇ ਕਾਗਜ਼ ਦੇ ਉਤਪਾਦਾਂ ਅਤੇ ਪ੍ਰਸਿੱਧ ਹਾਰਲੇ ਡੇਵਿਡਸਨ ਮੋਟਰਸਾਈਕਲ ‘ਤੇ ਕਾਫੀ ਉੱਚੀ ਡਿਊਟੀ ਲਗਾਈ ਹੋਈ ਹੈ। ਉਨ੍ਹਾਂ ਨੇ ਕਿਹਾ ਕਿ ਉੱਚੇ ਚਾਰਜ ਕਾਰਨ ਅਮਰੀਕਾ ਨੂੰ ਭਾਰਤ, ਚੀਨ ਅਤੇ ਜਾਪਾਨ ਵਰਗੇ ਦੇਸ਼ਾਂ ਤੋਂ ਅਰਬਾਂ ਡਾਲਰਾਂ ਦਾ ਨੁਕਸਾਨ ਹੋ ਰਿਹਾ ਹੈ। ਟਰੰਪ ਨੇ ਐਤਵਾਰ ਨੂੰ ਵਿਸਕੋਂਸਿਨ ਸੂਬੇ ਦੇ ਗ੍ਰੀਨ ਬੇ



ਸ਼ਹਿਰ ਵਿਚ ਰਿਪਬਲਿਕਨ ਪਾਰਟੀ ਦੀ ਇਕ ਸਿਆਸੀ ਰੈਲੀ ਨੂੰ ਸੰਬੋਧਿਤ ਕਰਦੇ ਹੋਏ ਕਿਹਾ ਕਿ ਸਾਰੇ ਦੇਸ਼ ਪਿਛਲੇ ਕਈ ਸਾਲਾਂ ਤੋਂ ਅਮਰੀਕਾ ਨੂੰ ਨੁਕਸਾਨ ਪਹੁੰਚਾ ਰਹੇ ਹਨ। ਅਮਰੀਕੀ ਰਾਸ਼ਟਰਪਤੀ

ਵਾਰ-ਵਾਰ ਭਾਰਤ ਨੂੰ ਡਿਊਟੀ ਕਿੰਗ ਕਹਿੰਦੇ ਰਹੇ ਹਨ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਅਮਰੀਕੀ ਉਤਪਾਦਾਂ ‘ਤੇ ਭਾਰਤ ਕਈ ਸਾਲਾਂ ਤੋਂ ਕਾਫੀ ਉੱਚਾ ਚਾਰਜ ਲਗਾ ਰਿਹਾ ਹੈ। ਆਪਣੇ ਸਮਰਥਕਾਂ ਦੀ ਨਾਅਰੇਬਾਜ਼ੀ ਦੌਰਾਨ ਟਰੰਪ ਨੇ ਕਿਹਾ ਕਿ ਚੀਨ, ਜਾਪਾਨ ਅਤੇ ਭਾਰਤ ਵਰਗੇ ਕਈ ਦੇਸ਼ਾਂ ਦੇ ਕਾਰਨ ਅਮਰੀਕਾ ਨੂੰ ਅਰਬਾਂ ਡਾਲਰ ਦਾ ਨੁਕਸਾਨ ਹੋ ਰਿਹਾ ਹੈ। ਉਨ੍ਹਾਂ ਨੇ ਕਿਹਾ, ‘ਤੁਸੀਂ ਕਿਸੇ ਵੀ ਦੇਸ਼ ਦਾ ਨਾਂ ਲਓ, ਸਾਨੂੰ ਨੁਕਸਾਨ ਹੋਇਆ ਹੈ, ਪਰ ਅੱਗੇ ਨੁਕਸਾਨ ਨਹੀਂ ਸਹਾਂਗੇ।’ ਉਨ੍ਹਾਂ ਨੇ ਕਿਹਾ ਕਿ ਵਿਦੇਸ਼ੀ ਕਾਗਜ਼ ਦੇ ਉਤਪਾਦਾਂ ‘ਤੇ ਅਮਰੀਕਾ ਕੋਲੋਂ ਕਾਫੀ ਉੱਚਾ ਚਾਰਜ ਵਸੂਲਿਆ ਜਾ ਰਿਹਾ ਹੈ।

ਸੋਸ਼ਲ ਮੀਡੀਆ ‘ਤੇ ਵਾਇਰਲ ਹੋਇਆ ਅਭਿਸ਼ੇਕ ਬੱਚਨ ਤੇ ਰਣਬੀਰ ਦਾ ‘ਦੋਸਤਾਨਾ ਅੰਦਾਜ਼’

ਬਾਲੀਵੁੱਡ ਐਕਟਰ ‘ਚ ਫੁੱਟਬਾਲ ਨੂੰ ਲੈ ਕੇ ਦੀਵਾਨਗੀ ਦਿਨੋਂ-ਦਿਨ ਵਧਦੀ ਜਾ ਰਹੀ ਹੈ। ਦੱਸਿਆ ਜਾ ਰਿਹਾ ਹੈ ਕਿ ਸਟਾਰਜ਼ ਹਰ ਐਤਵਾਰ ਨੂੰ ਫੁੱਟਬਾਲ ਖੇਡਣ ਲਈ ਗਰਾਊਂਡ ‘ਤੇ ਇਕੱਠਾ ਹੁੰਦੇ ਹਨ। ਇਨ੍ਹਾਂ ਹੀ ਨਹੀਂ ਕਈ ਸਿਤਾਰੇ ਇਸ ਨੂੰ ਆਪਣੇ ਡੇਲੀ ਰੂਟੀਨ ‘ਚ ਸ਼ਾਮਲ ਕਰ ਚੁੱਕੇ ਹਨ। ਖਾਸ ਗੱਲ ਹੈ ਕਿ ਸਿਤਾਰੇ ਫੁੱਟਬਾਲ ਨੂੰ ਲੈ ਕੇ ਇਕ ਟੀਮ ਵੀ ਬਣਾਈ ਹੈ, ਜਿਸ ਦਾ ਨਾਂ ਆਲ ਸਟਾਰਜ਼ ਫੁੱਟਬਾਲ ਕਲੱਬ ਹੈ। ਹਾਲ ਹੀ ‘ਚ ਅਭਿਸ਼ੇਕ ਬੱਚਨ ਤੇ ਰਣਬੀਰ ਕਪੂਰ ਦੀਆਂ ਖਾਸ ਤਸਵੀਰਾਂ ਸਾਹਮਣੇ ਆਈਆਂ ਹਨ। ਇਨ੍ਹਾਂ ਤਸਵੀਰਾਂ ‘ਚ ਜਿਥੇ ਦੋਵੇਂ ਸਟਾਰਜ਼ ਇਕ-ਦੂਜੇ ਨਾਲ ਮਸਤੀ ਕਰਦੇ ਦਿਖਾਈ ਦਿੰਦੇ ਹਨ। ਦਰਅਸਲ ਫੁੱਟਬਾਲ ਖੇਡਦੇ-ਖੇਡਦੇ ਰਣਬੀਰ ਜਦੋਂ ਥੱਕ ਜਾਂਦਾ ਹੈ ਤਾਂ ਅਭਿਸ਼ੇਕ ਬੱਚਨ ਨੇ ਉਸ ਨੂੰ ਆਪਣੀ ਪਿੱਠ ‘ਤੇ ਚੁੱਕ ਲੈਂਦਾ ਹੈ। ਅਜਿਹਾ ਕਰਦੇ ਦੇਖ ਦੋਵਾਂ ਦੀ ਬਾਂਡਿੰਗ ਦੇਖਣਯੋਗ ਸੀ। ਇਨ੍ਹਾਂ ਹੀ ਨਹੀਂ ਸਟਾਰਜ਼ ਦੀਆਂ ਇਹ ਤਸਵੀਰਾਂ ਸੋਸ਼ਲ ਮੀਡੀਆ ਖੂਬ ਵਾਇਰਲ ਹੋ ਰਹੀਆਂ ਹਨ। ਦੱਸ ਦਈਏ ਕਿ ਦੋਵੇਂ ਹੀ ਸਿਤਾਰਿਆਂ ਨੂੰ ਫੁੱਟਬਾਲ ਖੇਡਣਾ ਬੇਹੱਦ ਪਸੰਦ ਹੈ। ਉੱਝ ਇਹ ਪਹਿਲੀ ਵਾਰ ਹੋਵੇਗਾ ਜਦੋਂ ਅਭਿਸ਼ੇਕ ਬੱਚਨ ਤੇ ਰਣਬੀਰ ਕਪੂਰ ਨੂੰ ਇਸ ਅੰਦਾਜ਼ ‘ਚ ਦੇਖਿਆ ਗਿਆ ਹੋਵੇ। ਪੁੱਛੋਸ਼ਨਲ ਜ਼ਿੰਦਗੀ ਦੀ ਗੱਲ ਕਰੀਏ ਤਾਂ ਐਕਟਰ ਬਹੁਤ ਹੀ ਜਲਦ ਫਿਲਮ ‘ਬ੍ਰਹਮਾਸਤਰ’ ‘ਚ ਨਜ਼ਰ ਆਉਣ ਵਾਲੇ ਹਨ। ਇਸ ਫਿਲਮ ‘ਚ ਰਣਬੀਰ ਕਪੂਰ ਨਾਲ ਆਲੀਆ ਭੱਟ ਮੁੱਖ ਭੂਮਿਕਾ ‘ਚ ਹੈ। ਇਨ੍ਹਾਂ ਤੋਂ ਇਲਾਵਾ ਅਮਿਤਾਭ ਬੱਚਨ ਤੇ ਮੋਨੀ ਗਾਏ ਵੀ ਮੁੱਖ ਭੂਮਿਕਾ ‘ਚ ਹਨ।

